

Leħen is-Socjetà Mużikali
San Lawrenz
Belt Vittoriosa A.D. 1883



Harga Nru 105

Mejju - Ġunju 2018

Welcome to BeBirgu!

BeBirgu

BeBirgu is Birgu's newest place to be!
Situated in the completely renovated
SAN LAWRENZ Band Club at the Victory Square.

BeBirgu welcomes you every day of the year
for drinks and great food
served in a European Brasserie setting
with a nice lounge style open air patio.

BeBirgu, San Lawrenz Band Club
Victory Square, Birgu

Tel: 77220077 | E-mail: Ed@bebirgu.com



Olde City Pub
is the Best

Restaurant, Take Away & Pizzeria

Prop. Michael Darmanin

99, St Lawrence Street, Vittoriosa

Tel: 21 663 614

Fava Woodworks Co. Ltd.

KW 17B, Corradino Industrial Estate, Paola

Tel: 2182 7650

Manufacturers of all types of Wooden Mouldings

*Showrooms at the Factory and
80, St. Joseph High Road, Hamrun*

SPECIAL PRICES FOR FURNISHED FLATS OWNERS

Kejkijiet ghall-Parties tat-tfal

Agtzel bejn Bob the Builder, Barbie, Dora,

Princess, Superman, Hello Kitty, etc.

Cempel lil Steffi fuq 99426970 jew

e-mail: steffibugeja@yahoo.com





Socjetà Mužikali San Lawrenz

Belt Vittoriosa

Il-Kelma tal-President

Lawrence V. Farrugia

Is-Servizzi tal-Banda Vittoriosana San Lawrenz fil-Ġimha Kbira u Hadd il-Għid kienu tal-ogħla livell, l-aktar dak tal-Ġimha l-Kbira waqt l-eżekuzzjoni ta' mužika funebri li tindaqq waqt li l-Banda tkun bil-qiegħda fil-pjazza. Id-direzzjoni tas-Surmast Direttur Jonathan Abela u l-eżekuzzjoni tal-banda li kienet armata b'element bandistiku tajjeb kienet ta' livell li ftit huma l-baned li fil-Ġimha l-Kbira jirnexxielhom jgħaqdu banda bilanċjata kif kienet il-banda tagħna. Hemm minn ta' kull sena jiġi ghall-proċessjoni tal-Ġimha l-Kbira biex joqghod gewwa l-pjazza ewlenija ta' Beltna jieħu gost jisma l-banda. Naturalment biex isir dan il-Kažin qiegħed johroġ eluf ta' ewro mas-sussidju li tagħtieg il-Knisja. L-inizjattiva li hadu Bjorn Callus u Simon Farrugia, li qiegħdin jahdmu hafna flimkien mal-Kummissjoni Banda biex dejjem jaraw li l-isem tal-banda tagħna jibqa' jgawdi l-ogħla isem, ghall-kapaċċoni tal-Ġimha l-Kbira, fejn din is-sena hargu USB li fiha kien hemm 40 marċ funebru kienet tajba hafna. Prosit tal-inizjattiva u tal-preżentazzjoni ta' klassi li hloqtu. Dawn intgħoġbu hafna u kollha inbiegu.

Ngħidu prosi ukoll lill-Arcipriet tagħna ghall-mod kif ikkordina l-proċessjoni fejn ra li jsir dak li ġie miftiehem f'laqqa ta' koordinament li saret fit-timġħid qabel ma' dawk involuti fil-proċessjoni tal-Ġimha l-Kbira. Nespru l-apprezzament tagħna wkoll ghall-kapaċċita` tieghu fin-negożjati li kellew ma' min kien responsabbli ghall-hsara li ġarrbet l-istatwa ta' Kristu Rxoxt.

Is-Sibt ta' wara 1-Għid kelli x-xorti nattendi ghall-ordinazzjoni ta' Patri Alan Joseph Adami, iben Manuel, hu Mark u n-neputi ta' Oscar, it-tlieta membri tas-Socjetà u t-tnejn tal-ahhar fil-Kumitat tas-Socjetà tagħna. Nifirhu

lil Patri Alan u nawgħarawl suċċessi fl-istudji tieghu u hidma bnina fl-ghalqa tal-Mulej. **Ad Multos Annos**

Fix-xahar ta' Marzu sar tibdil fil-Kumitat. Wara r-rizejna ta' Adrian Saliba minn Kaxxier ġie mahtur Lawrence Farrugia f'din il-kariga u Mark Adami ġie co-opted fil-Kumitat bhala membru. Filwaqt li nigrizzjaw lil Adrian Saliba ghax-xogħol tieghu, nawgħaraw lil Lawrence suċċess fix-xogħol impenjattiv tieghu ta' Kaxxier, u lil Mark Adami hidma twila fil-kumitat. Lawrence huwa bandist propjetarju, jdoqq il-Kurunetta u għandu ibnu Thomas drummer promettenti hafna. Il-hatra ta' Mark Adami fil-Kumitat timlina b'kuraġġ għaliex fiż-żminijiet tal-lum m'hix faċċi li ssib żagħżugh bhal Mark li jkun lest li jintriga fil-Kumitat. Tajjeb nghidu li minn tnaix-il Membru fil-Kumitat, għandna 4 biss li joqogħdu fil-Birgu. L-ohrajn iridu jiġu

minn diversi postijiet ġewwa għixxha fosthom Hal-Kirkop, Żejtun, Mosta u San Ģwann biex jaġħtu sehem siewi fil-volontarjat. Dawn qed ja f-faċċiaw problema kbira bil-parking minhabba li ma jistgħux jagħmlu użu mill-parkeġġ riservat għar-residenti u mhux l-ewwel darba li wara laqha tal-kumitat jew xi nofs ta' nhar xogħol johorġu u jsibu citazzjoni. Dan b'kuntrast ma' kull minn jiġi joqghod f'wieħed mill-appartamenti li hawn ghall-kiri fejn dawn jinhār il-komplexi permezz proviżorju. Jekk veru irridu ninkoragiġixx u nuru bil-fatti l-apprezzament tagħna ghall-hidma ta' dawk involuti fil-volontarjat ġewwa Beltna għandna nsibu soluzzjoni ta' din il-problema qabel ma jkun tard wisq. Mingħajr ix-xogħol volontarju ta' kull soċjetà, hafna mill-aktivitajiet li jiġi organizzati ta' kull sena ġewwa Beltna inkluż il-Festi sejrin ibat.

Il-Banda Vittoriosana San Lawrenz, il-Banda tal-Parrocċa u tal-Birgu, nhar il-Hadd 29 ta' April ferħet lill-Vittoriosani meta akkumpanja lill-Arcipriet il-ġdid tagħna l-Wisq Rev. Kan. Arcipriet Karm Busuttil ghall-pussess tiegħu bhala Arcipriet tal-Kollegġjata ta' San Lawrenz. Kienet okkażjoni speċjalji għaliex flimkien miegħu hadu l-pussess hames Kanoniċi ġoddha u hekk il-Kapitolu llum qiegħed jikkostisti fl-Arcipriet u seba' Kanoniċi. Din kienet l-ewwel darba li rajna hames Kanoniċi ġoddha jieħdu l-pussess fdaqqha. Nittamaw li issa l-Wisq Rev. Kapitolu jibda jitlaqqha regolarm u li jkun hemm koperazzjoni shiha mal-Arcipriet.

Fix-xahrejn li qiegħdin fihom hemm impenn bla waqfiex biex nippuruvaw inlestu l-proġetti li għandna għaddejjin. Il-permess ghall-bini tal-kmamar fuq it-toilets hareg u qiegħdin nistennew lill-kuntrattu biex jibda x-xogħol. Sakemm isir ix-xogħol tal-bini s-Sala tal-Billard ikollha tingħalaq biex nikkultivaw l-imwejjed tal-billiard. Il-Banda wkoll se tkun impenjata bil-kunċerti ghall-Programm Annwali li se jsir fis-6 ta' Ĝunju fil-Forti Sant' Anglu. Għandna wkoll servizzi tal-Banda kemm f'Beltna marbutin mal-Præċett u l-Qalb ta' Ġesu` kif ukoll fl-Isla f'għeluq l-400 sena mill-wasla tal-istatwa tal-Bambina u ġewwa r-Rabat fil-Festa ta' Corpus Domini. Dan minbarra l-aktivitajiet li hemm preparati għall-Ewwel Erbha ta' San Lawrenz. Nappella għall-ghajnejha u s-s-sport tagħkom.



Verrej

Il-Kelma tal-President	3
Mill-Birgu tal-Imghoddi	5
Għandi l-ghatx	6
Centru t'attività kontinwa	7
Attivitajiet bir-ritratti	8/9
Tagħrif mill-kċina	10
Giovanni Pergolesi	11
Wiċċi imb'wiċċi ma' John Attard	12/13
Attivitajiet Mejju/Ġunju	14

Editur

Simon Farrugia

Riklam

Oscar Adami
Simon Farrugia
Lawrence V. Farrugia

Ritratti

Marco Avellino
Melvin Degiorgio
Alenka Falzon
Noel Gauci
Lawrence Parascandolo
Elton J. Randich
André Xuereb

Proof Reading

Bjorn Callus

Ritratt Faċċata



L-istatwa ta' Kristu Rxoxt quddiem Palazzo Huesca hekk kif kienet ghada kif iż-żanġnet il-bandiera l-ġidida

Stampat

BONNICI'S PRESS Est. 1924

36, Triq San Pawl, Valletta
Tel: 2122 4607 Mob: 9987 0603
E-mail: emibonnici@gmail.com

PJAZZA REGINA VALLETTA

Everybody's Centrepiece




DELICATA
Family Winemaker
Since 1907



Mill-Birgu tal-Imgħoddi

Anton Attard

Il-Bust ta' Nicol Cottoner Fuq Bieb is-Sultan Kien fil-Mira tal-Hallelin

Wara li Mondion jew Carapeccchia, ghax mhux magħruf liema minnhom kien, lesta d-disinn ta' dak li wara sar magħruf bhala Bieb is-Sultan fis-swar tal-Cottonera, il-Kunsill tal-Ordni, bhala apprezzament għall-kontribut enormi tal-Gran Mastru Nicol Cottoner biex twaqquf dawn is-swar, fl-aktar post prominenti mal-faċċata tal-bieb, tqiegħed bust tieghu mahdum artistikament fil-bronz.

Dan sar attrazzjoni fil-faċċata u ghidut tradizzjonali dwaru ghaddew minn ġenerazzjoni għall-ohra. Fost dawn kien hemm dik li 'I fejn qed jitfa' harstu l-bust hemm mohbi teżor. Inghataw diversi verżjonijiet x'jista' jkun dan it-teżor. Min isostni mod u min iehor. Hafna hasbu li dan ser jinkixef, meta fil-Hamsinijiet, kif kien qed jingħad, sar attentat għal tiftix għaż-żejt fejn illum hemm il-grawnd tas-St. Patrick's. Ghadni niftakar l-ghadd kbir ta' nies li kienu marru biex jaraw it-thaffir tal-borhowls. Iżda sfortunatament intebhu li t-żezor ma kienx iż-żejt, ghax wara xi ffit għimħat iż-żarrma kollo u kulħadd mar mnejn għie.

Il-valur artistiku tal-bust tal-Gran Mastru ġibed l-attrazzjoni ta' min hu midħla tal-arti u saru diversi tentattivi biex jiġi akkwistat. L-ewwel tentattiv għamlu il-Franciżi fis-sentejn li hakmu għixxha. B'xorti tajba, wara li dawn ċedew, kien instab fuq il-bastiment *Atheniene*, lest biex jittieħed lejn Franza.

Wara li raġa' tqiegħed f'postu, billi dak iż-żmien din ix-xaqliba kienet diż-żabtata, jingħad li saru tentattivi ohra, kollha bla suċċess. L-ahħar tentattiv sar tnejn u hamsin sena ilu f'Jannar 1966. Ahħbar li kienet deħret fil-ġurnali tat-18 u d-19 ta' Jannar ta' dik is-sena. Fil-ġurnal *L-Orizzont* tal-Erbgħa 19 tax-xahar, flimkien ma' ritratt ta' Bieb is-Sultan, kien deher dan li ġej:

Hallelin jippruvaw jisirqu bust ta' Gran Mastru

Il-bust tal-Gran Mastru ta' Malta Nicolas Cottoner ilu wieqaf iħares lejn Haż-Żabbar minn fuq il-mina ġganteksa magħrufa Bieb is-Sultan għal 290 sena, mingħajr qatt ingħata fastidju (sic) sakemm nhar is-Sibt billej, persuni mhux magħrufa ippruvaw iniżżlu minn postu u jisirqu dan il-monument nazzjonali. Kienet ħasda kbira għall-uffiċċjali tal-Mużew Nazzjonali li l-bust tal-bronz tal-Gran Mastru kien ser jinsteraq, Matul il-lejl tas-Sibt, xi persuni mhux magħrufa telgħu ħdejn il-bust u ppruvaw jaqilgħu minn postu. Biex jagħmlu dan, huma qalghu xi ġebel ta' madwaru. Iżda ma rnexxielhomx ilesu l-biċċa xogħolf/lej wieħed. *Għal habta ta' nofsinhar, il-pulizija ndunaw b'li*

ġara u poġġew l-ġħassa mal-minn biex ma jkunx hemm it-tieni attentat. Dalgħodu sar aċċess fuq il-post mill-Maġistrat Dr. J. Soler. Uffiċjali tal-Mużew Nazzjonali, il-biera ġilgħodu, żaru dan il-post storiku biex jaraw jekk saretx īhsara fuq il-bust.



Din l-ahħbar kienet qajmet aghha shiha, mhux biss f'dawn l-inħawi, iżda ma' Malta kollha u hafna, li rari qatt resqu 'I hawn, gew bi ħgarhom biex jaqtgħu l-kurżita'.

Kittieb li approfitta ruhu minn dak li sehh kien Paul Xuereb (1923-1994) li aktar tard għamel żmien iservi bhala agent President tar-Repubblika. Sena wara l-attentat, influenzat jew imnebbah minn dak li xxandar fil-ġurnali dwar il-każ, Xuereb kien ippublika r-rumanz *Is-serqa ta' Nicolas Cottoner*, pubblikazzjoni ta' Freedom Press, Marsa. Dan il-ktieb spicċa biex sar wieħed mill-ftit kotba dwar id-detektiv (kuntrarju għal nazzjonijiet ohra) li nsibu fil-letteratura Maltija.



Iżda l-aktar li jinteressa lilna l-Vittoriosani huwa li Xuereb, fil-grajja li holoq, fitteż li jsir midħla tal-Birgu mhux hažin biex fl-istorja li holoq itih il-prominenza li tah. Dan johrog ċar billi uhud mill-karattri prinċipali u importanti, bhal Lorry Azzopardi u missieru Lorenzo u Duminku Vella għażel li jiddeskrivihom bhala nies mill-Birgu jew joqogħdu hawn. Tinnota wkoll li lil dawn, flimkien ma' Lorry Casali tahom l-is-mijiet taż-żewġ qaddisin ivvenerati f'din il-Belt. L-istess nistgħu nghidu għall-gharfien li akkwista dwar il-Birgu permezz ta' referenza għal xi nhawi ta' din il-belt, bhal meta semma' hdejn San Lawrenz, hdejn is-Salvatur u t-toroq li fi żmienu kienu għadhom bl-Ingliż biss, bhal *Gunlayer Street, Cottonera Road u Alexandra Street* u magħhom in-nissen huts li hemm fuq il-lemin tal-faċċata tal-Bieb, li għadhom hemm sal-lum. Ghall-istorja tajjeb jingħad li fil-ktieb Xuereb isemmi l-hanut li kien hemm taħbi il-kampnar xellugi tal-Knisja ta' San Lawrenz. Nies tal-eta' tiegħi għadhom jiftakruż żgur. Jekk ma niżbaljax, kien ta' wieħed magħruf bhala *il-peki'*. Dan aktar tard kien ingħalaq biex minflokku sar l-uffiċċju parrokkjali.

Insomma, niggarant ilkom li min jirnexx ilu jsib kopja tal-ktieb u jibdi, jidheri bhali. Ikollu seba' mitt sena sakemm jispicċċah.



Socjetà Mužikali San Lawrenz

Belt Vittoriosa

Għandi l-ghatx minn Fr Martin Mamo OFMCap.

Meta tkun bil-ghatx thoss nixfa ġo fik. Thossok nieqes minn xi haġa li ttik is-sahha u l-energija. Dan insibuh espress ukoll fis-Salm;

“Bil-ghatx u bil-ġu h saħħithom bdiet thallihom.” Salm 107,5

Jekk qatt kellek esperjenza tal-ghatx taf sew x-ifisser dan, ghax hija esperjenza hajja li hi personali, doqha u ġġieglek tifhem aktar xi jbatis bniedem bil-ghatx, l-aktar dawk li għadhom jghixu f'kultura li mhux ċivilizzata fejn hemm skarzezza tal-ilma u n-neċċessitajiet tal-hajja. Imma hemm għatx iehor fil-bniedem. Anzi hemm hafna għatx differenti fi ja fik li hafna drabi ma nafux kif intaffuh jew min jista' jtaffihulna.



Hemm l-ghatx biex timla l-vojt li thoss ġo fik. Hemm l-ghatx li thossok mahbub. Hemm l-ghatx li haddiehor jifhmek. Hemm l-ghatx li haddiehor jaqbez għalik. Hemm l-ghatx li ħbiebek ituk ċans. Hemm l-ghatx li thossok afdat. Hemm l-ghatx li takkwista isem. Hemm l-ghatx li jisimghuk. Hemm l-ghatx li jagħtu kasek. Hemm l-ghatx li xi hadd jghinek. Hemm l-ghatx li persuni jahfrulek. Hemm l-ghatx li tahfer lilek innifsek. Hemm l-ghatx li jifirhu bik. Hemm l-ghatx li jtuk ċans titkellem. Hemm l-ghatx li trid tesprimiha kif thossha. Hemm l-ghatx li haddiehor ikun sinċier miegħek. Hemm l-ghatx li jaċċettaw kif int. Hemm l-ghatx li kull kritika nġusta dwarek tiskot ġo fik. Hemm l-ghatx li l-preżenż isir isbah. Hemm l-ghatx għal futur ahjar. Hemm l-ghatx għas-sahha... Dan l-ghatx jista' jifnik jekk ma ssibx kif ittaffih, jew ahjar min jghinek ittaffih. Min ser itik dik it-tazza ilma friska li kapaci ttaffi dan il-ghatx? U nħid jien, tazza friska biżżejjed biex ittaffilek dan il-ghatx? Ma naħsibx, ghax wara kull tazza li jaġħi kjerġa' jaqbdek il-ghatx! Imma Ĝesu` jgħid kif qal lis-Sammaritana hdejn il-bira' Ġakob hi u sejra timla l-ilma:

“L-ilma li nagħtik jien isir fik ghajnej tal-ilma li jnixxi sal-ħajja ta’ dejjem” Ġw 4,14.

Tista' tfidex il-faraġ u l-konsolazzjoni fil-bniedem imma dan iservi għal ftit bhal tazza ilma, imma jerġa' jaqbdek il-ghatx. **Il-Bir** li minnu irridu nixorbu huwa Ĝesu` **meta nitolbu**.

Il-Barmil li bih jirnexxiela ntellghu l-ilma li jserrahna huwa **l-Fidi**.

Il-Ilma li jirnexxiela nakkwistaw biex jisqina mill-gherf u l-Verita` tiegħi huwa **L-Ispirtu S-Santu**.

“Fl-ahhar jum tal-festa il-jum l-aktar solenni, Ĝesu` jgħid b’leħen għoli: ‘Min jieħdu l-ghatx jiġi għandi u jixrob: Kif tħid l-Iskrittura min jemmen fi ja minnu johorgu xmajjar ta’ ilma haj.’ Dan qalu ghall-Ispirtu li kellhom jirċievu dawk li jemmnu fi, ghax l-Ispirtu kien ma nghatalhomx billi Ĝesu` kien għadu ma giex igħgorifikat.” Ġw 7, 37-39.

Kunu Mberkin

#ilbandatalbirgu
RED PARTY
għall-Ewwel Erbgha ta' San Lawrenz



IT-TLIETA
22.05.2018
mit-8:30pm l-quddiem
fu-Bitha ta' Palazzo Huesca
Prezz €5.00 - jinkludi finger food u welcome drink

#ilbandatalbirgu
IKLA
tal-Ewwel Erbgha ta' San Lawrenz

L-ERBGHA
23.05.2018
mit-8:00pm l-quddiem
fuq iz-Zuntier tal-Knisja taht il-Kampnar

Menu
Starter
Pasta

Main course
Hut
Laham
Tigleg

Deżerta u Tazza Nbid

Prezz €15.00

Għall-booking ikkunntatjaw lil
Eugenio Pellicano fuq 79617288



Socjetà Mužikali San Lawrenz

Belt Vittoriosa

Čentru t'attività kontinwa

minn Simon Farrugia - Segretarju

L-ewwel xhur ta' din is-sena kienu impenjattiva hafna Lgħas-Socjeta` tagħna fejn wara li bdejna bil-mawra suċċess tal-Banda tal-Birgu fi Sqallija, komplejnejha għaddejjin bl-istess ritmu fejn fost l-ohrajn sar il-proġett tal-USBs tal-Ğimħa l-Kbira. Din kienet xi haga innovattiva li kienet suċċess kbir fejn irnexxil nbieghu numru rekord ta' USBs u kien hemm kliem ta' tifħir mid-dilettanti f'dan ir-rigward. Il-Festi tal-Ğimħa Mqaddsa huma dejjem sfida kbira fejn wara l-Programm tal-Bandisti tal-Post nhar Hadd il-Palm kien imiss l-partecipazzjoni tal-Banda fil-proċessjonali tal-Ğimħa l-Kbira u Hadd il-Għid. Hawn il-banda kompliet tikkonferma s-sahha u l-potenzjal li tippossgħedi, kemm bin-numri u fuq kolloxbil-kwalita`, u hawn nixtieq nirringazzja b'mod partikolari lis-Surmast Jonathan Abela u l-Assistent Francois Borg kif ukoll lil shabi kollha tal-Kummissjoni li jahdmu bla waqfien. Indubjament attivi sew u mhux spettaturi. Mil-lat soċċali kellna s-solitu wirja 'Getsemani' kif ukoll nhar Hadd il-Għid żanzanna bandiera gdida biex tintuża ghall-okkażjonjet sekondarji minkejja li tista' titqies bhala bandiera prima.

Ffit tal-ġimħat ilu sar ir-recording tal-marċi brijużi fejn apparti c-CD bil-marċi ta' din is-sena ser ikun hemm ukoll proġetti iehor ta' USBs din id-darba tal-marċi brijużi. Ma' dawn hemm ix-xogħol fuq il-libretti l-għoddha li bħalissa jinsab fl-istadju finali tieghu u li dawn saru kollha mill-bidu sal-ahħar mill-membri tal-Kummissjoni Banda. Ir-ritmu kompla jkun wieħed b'sahħtu fejn kellna lejn l-ahħar t'April zewġ impenji permezz tal-Brass Quintet fl-okkażjoni tal-inawgurazzjoni tal-kwadru titulari kif ukoll is-sehem tal-banda fil-pussess tal-mahbub Arċipriet l-Kanonku Dun Karm Busuttil. Mhux ta' b'xejn magħrufin bhala l-Banda tal-Parroċċa, il-Banda tal-Birgu, attivi u dejjem parteċipi f'kull impenn f'Beltnejha.

Bħalissa għaddejjin ukoll b'ritmu mghażżeġ il-proġetti f'Palazzo Huesca fejn fost l-ohrajn hemm il-Proġett kbir tal-Arkivju fejn fil-waqt li r-restawr tal-ghamara u parti

finanzjat mill-Good Causes Fund, il-Wall Paper u l-files tal-mužika huma finanzjati mill-iskema Small Initiatives Support Scheme (SIS), r-restawr tal-intrata kif ukoll il-bini ta' estenżjoni ta' zewġ kmamar fuq in-naha ta' wara tal-Palazz fejn hemm l-iskola tal-mužika bħala parti mill-proġett tal-Għaqda Każini tal-Banda u l-Kunsill Malti għall-Arti. Dawn huma l-proġetti magħġuri ghax imbagħad hemm ohrajn. Fil-fatt fil-ġranet li ghaddew attendejna għal zewġ ceremonji fejn irċevejna finanzjament kemm mill-Aġenzija Żgħażagh għall-proġett it-Tahrig Mužikali taż-Żgħażaq fil-Każini, kif ukoll mill-Malta Council for the Voluntary Sector permezz tal-iskema SIS. Minkejja li s-Soċċeta` trid tagħmel il-parti tagħha, dawn il-fondi qed ikunu ta' ghajnejha kbira sabiex isiru proġetti godda fejn il-piż ma jintrefax kollhu mis-Soċċeta`.

Il-Programm Annwali din is-sena ser isir nhar l-Erbgha 6 ta' Ġunju, lejlet Festa Pubblika fil-Forti Sant'Anġlu. Dan grazzi għall-ghajnejha u d-disponibiltà ta' Fra John E. Critien, Kavallier residenti fil-Forti. Dan ser ikun Programm li jolqot il-ġosti ta' kulhadd u b'hekk l-appell tieghi huwa li tattendu għal dan u l-avveniment fejn ser tassistu għal Kuncert mill-aqwa mill-Banda tal-Birgu f'ambjent uniku. Ma' din il-pubblikkazzjoni ssibu invit ufficjali.

Kif tistgħu taraw ir-ritmu huwa wieħed mghażżeġ hafna. Soċċeta` attiva mmens b'attività kontinwa. Palazz miftuh minn kmieni filghodu sa tard bil-lejl dejjem mimli bin-nies kemm Maltin kif ukoll barranin japprezzaw dan il-Palazz uniku fiċ-ċentru tal-Pjazza ewlenija. Kemm kienu għal-ġuġi missirijietna meta fl-1922 telqu minn triq sekondarja u xraw dan il-Palazz. Grazzi lilhom li xraw din il-propjeta` fl-isbah post tal-Belt tagħna.



Inawgurazzjoni titular u Pussess Arċipriet





Socjetà Mužikali San Lawrenz

Belt Vittoriosa

Programm Funebru mill-Bandisti u Allievi tal-Banda

Nhar il-Hadd 25 ta' Marzu, 2018, Jum Hadd il-Palm, l-Allievi u l-Bandisti tal-Banda Vittoriosana San Lawrenz flimkien ma' dawk tal-Banda San Ģużepp, Kalkara tellgħu Programm Mužikali għal dawn iż-żminijiet tal-Ġimħa Mqaddsa. F'dan il-Programm li sar quddiem Palazzo Huesca fil-Pjazza tal-Belt Vittoriosa, il-Banda esegwiet diversi siltiet mužikali ta' mužika sagra u marċi funebri adattati ma' dawn iż-żminijiet. Il-Banda kienet taht id-direzzjoni tal-Assistent Surmast Francois Borg.



Antonino Oddo jżur Palazzo Huesca

Il-kompożituru ta' fama, it-Taljan Antonino Oddo żar Palazzo Huesca nhar Hamis ix-Xirka fejn ġie milquġi mill-President u membri tal-Kumitat tas-Socjeta' Mužikali San Lawrenz. Huwa ġie mdawwar madwar il-Palazz fejn seta' jsegwi l-preparamenti għas-servizz tal-Ġimħa l-Kbira filwaqt li baqa impressjonat bl-arkivju mužikali rikk li tippossjedi l-Banda Vittoriosana San Lawrenz. Filwaqt li ffirma l-ktieb tal-viżitaturi huwa rregala lis-Socjeta' kopja tal-marċi funebri tieghu. Mill-banda l-ohra s-Socjeta' Mužikali San Lawrenz irregolat lis-Surmast Taljan kopja tal-USB drive tal-marċi funebri li ppubblikat din is-sena. Oddo huwa mistieden hawn Malta tas-Socjeta' Filarmonika Nazzjonali La Vallette.

Is-Socjeta' Mužikali San Lawrenz iż-żanżan bandiera ġdida

Nhar Hadd il-Għid is-Socjeta' Mužikali San Lawrenz żanżnet bandiera ġdida hekk kif il-proċessjoni bl-istawta ta' Kristu Rxoxt akkumpanjata mill-Banda Vittoriosana San Lawrenz waslet quddiem Palazzo Huesca. Din il-bandiera hija wahda biex tintuża ghall-okkażjonijiet sekondarji imma l-kritiċi sostnew illi hija bandiera maġġura. Dan mhux l-ewwel u l-uniku progett fir-rigward ta' bnadar f'din is-sena speċjali.





Soċjetà Mużikali San Lawrenz

Belt Vittoriosa



Isir ir-Recording tas-CD tal-Marċi Brijuži

Nhar is-Sibt 14 t'April, 2018 il-Banda Vittoriosana San Lawrenz irrekordjat sett ta' marċi brijuži liema recording ser ikun qed johroġ fuq CD fil-ġimħat li ġejjin. Fost il-marċi li ser ikun hemm f'din id-diska kompatta nsibu kompożizzjonijiet tas-Surmast Jonathan Abela, l-Assistent Francois Borg, il-bandisti tal-post Chris Pisani u Andrew Zarb, l-ex Surmastrijiet Hector Dalli u Paul Schembri kif ukoll marċi ta' Luigi Bongailas, Ray Sciberras, Emanuel Bugeja, Joseph Azzopardi, Vincenzo Ciappara u l-Maġġur Anthony Aquilina. Id-dettalji dwar din ic-CD flimkien ma' progett iehor innovattiv jithabbru nhar il-Ġimħa 18 ta' Mejju, 2018 bhalha parti mill-Festi tal-Ewwel Erbgha f'gieh San Lawrenz.

Brian Cauchi jirbaħ il-Be Birgu Snooker Competition

Nhar il-Hamis 19 t'April, 2018 intlghabet il-finali tal-Be Birgu Snooker Competition fejn kien Brian Cauchi li reħab din il-kompetizzjoni wara li fil-finali għebleb lil Christopher Pisani 2-0. Fit-tmiem saret il-preżentazzjoni mill-President tas-Soċjeta' is-Sur Lawrence V. Farrugia lir-rebbieħ u l-finalist kif ukoll lil Mark Zammit li għamel l-ogħla break tal-kompetizzjoni



'The Musical Archives – Restoring the Jewel for the Community' – Is-Soċjeta' tibbenfika minn fondi ghall-Għaqdiet volontarji



Nhar il-Ġimħa 13 t'April, 2018 saret iċ-ċeremonja tal-ghoti tal-fondi mill-iskema tas-SIS (Small Initiative Scheme). Is-Soċjeta' Mużikali San Lawrenz ibbenfikat minn din l-iskema permezz tal-progett 'The Musical Archives – Restoring the Jewel for the Community' fejn qeqħdin nagħmlu rinovazzjoni fis-Sala tal-Arkivju. Il-fondi li nghatajna ser jagħmlu tajjeb ghall-wall paper ta' din is-Sala kif ukoll il-files li fihom tinżamm il-mużika fihom. Minbarra dan f'din is-Sala qed isir xogħol iehor fosthom ir-restawr tal-vetrini u l-bankun. Dan sabiex fil-bidu tax-xahar t'Awwissu fl-okkażjoni tal-135 Sena Anniversarju din tigi inawġurata wara restawr estensiv.



Tagħrif mill-Kċina

minn MaryRose Gauci



Kebabs tat-tigieġ immarinati fil-yoghurt u l-paprika affumikata

Ingredienti:

Kilo sider tat-tigieġ, imqatta' dadi ta' 3 cm
250 ml yoghurt naturali
Meraq ta' lumija
3 mgharef jejt taż-żeppuġa
Mgharfa paprika affumikata, jew paprika normali
½ kuċċarina żerriegħa tal-kemmun, mishuqa
3 sinniet tewm, mishuqin
Melh u bżar mithun frisk
Ikollok bżonn ukoll stikek tal-kebabs imxarrbin fl-ilma għal 30 minuta



Metodu:

Fi skutella kbira hallat flimkien il-yoghurt, il-meraq tal-lumija, iż-żejt, il-paprika, il-kemmun, it-tewm, u melh u bżar. Żid il-biċċiet tat-tigieġ u dawwarhom fit-tħalli sakemm jinksew. Ghatti l-iskutella u poġġiha fil-frigġ għal mill-inqas 4 siegħat. Domm id-dadi tat-tigieġ fuq l-istikek. Ixwi fuq grilja midluka jew BBQ sakemm it-tigieġ isir sew minn ġewwa. Servi fil-pront ma' insalata mhallta.

Informazzjoni dwar il-Bżar

Tajeb li wieħed jinnota li filwaqt li l-bżar ikun helu aktar ma jkun kbir, il-bżar chilli aktar ma jkun żgħir aktar ikun jaħra (pikkanti). Il-bżar helu meta msajjar jiġi aktar helu. M'għandu qatt jiġi misjur iżżejjed ghax jtitlef hafna mit-togħma tiegħi. Fil-każ tal-bżar helu kif ukoll chilli wieħed isib diversi varjetajiet. Il-kuluri li naraw fuq l-ixkaff huma il-prodott tal-istess pjanta, l-ahdar huwa l-prodott li għadu mhux misjur għal kollo, wara jsir isfar, oranġġo u meta jkun matur għal kollo isir ahmar.



Il-capsaicin iż-żid iċ-ċirkolazzjoni tad-demm u huwa wżat fid-dlik tal-muskoli. Ukoll jghin il-metabolizmu tal-ġisem jaħra (l-alkohol). Kapaċi jbiegħed il-mard tal-bronki, jistimula l-endorphinis tal-ġisem bir-riżultat li jnaqqas l-uġiegħ waqt li jagħti sens ta' saħħa.

Meta tkun qed tuża ċ-chilli, uža l-ingwanti jekk għandek ġilda sensittiva. Ukoll oqghod attent li ma tmissx ghajnejk jew xi partijiet ohra ta' ġismek li huma sensittivi.

Hwawar li nużaw ta' spiss fl-ikel Mediterranju



Il-Klin (Rosemary) l-aktar li nużaww huwa mal-platti tat-tigieġ. Inżiduh ukoll mal-haruf, ma' tipi ta' hobż bhall-focaccia, u haxix, speċjalment mal-pastard. Kemm it-togħma kif ukoll ir-riha tal-klin huma pjuttost qawwija, għalhekk tajjeb li ma nesaġerawx fl-ammont li nżidu mal-ikel.



In-Nagħniegħ (Mint) ukoll inżiduh ma' ricetti Meditarranji. Huwa popolari hafna mal-haruf u ahna l-Maltin inħobbu nżiduh ma' platti tal-hut, speċjalment fl-aljotta. Jintuza wkoll f'deżerti u helu, kif ukoll xarbiet u te.



Il-Merqtux (Marjoram), b'togħma friska li tixbah xi ftit lil taċ-ċitru, ukoll huwa favorit mal-Maltin li jżiduh ma' platti tal-hut u jmur tajjeb mal-faqqiegħ, qarabaghli, tadam, insalati, sopop u laħam differenti.



Giovanni Pergolesi

jikteb Christopher Pisani - Arkivista

Wara l-festi l-kbar li l-knisja għadha kemm iċċelebrat, issa nibdew bil-mod il-mod inżidu l-pass lejn il-festa tal-Padrun tal-Belt Rebbieha. Kellna festi fejn tara nies li jiġu jisimghu l-banda fil-Ġimgħa l-Kbira u mhux jisimghu biss, iżda anke jitpaxxew bin-numru sabiħ tagħha, u l-iktar importanti, bil-hoss impekkabbli tagħha. Kellna banda li tħaxxaqek, tesegwixxi marċi mill-isbah, u kredibilita` mill-aqwa mis-Socjetà` lejn il-bandisti u mill-bandisti lejn is-Socjetà` għażiż tagħna. Grazzi mill-qalb! U l-Irxoxt? Sempliċi... banda li stajt iddoqq liema marċ trid mhux ristrett għal erba' marċi tal-kant li kulhadd xeba jdoqq. Dik hi banda serja u denja ghall-banda ta' belt, tal-Belt Rebbieha.

Illum ser neltaqghu ma' kompożitur li forsi ma tantx smajna bih, iżda żgur li sal-lum il-ġurnata għadna ndoqqu u nkantaw siltiet minn tieghu waqt il-quddies. Giovanni Pergolesi twieled nhar l-4 ta' Jannar tal-1710. Interessanti hafna li l-isem propja tiegħi huwa Giovanni Battista Draghi. L-isem 'Pergolesi' ġie mill-provinċja li twieled fiha. Pergolesi twieled f'Jesi, fil-Provinċja t'Ancona li dak iż-żmien kienet tagħmel mal-i-Stati Papali. B'hekk, Pergolesi kien qisu l-laqam tiegħi peress li l-antennati tiegħi kienu minn Pergola, gewwa l-Marche.

Pergolesi tħallek il-mužika taht Francesco Santini, li dan kien mužicista lokali. Fl-1725, Pergolesi kien mar ikompli l-istudji tiegħi fil-mužika ġewwa l-konservatorju ta' Napli, fejn studja taht Gaetano Greco u Francesco Feo. Meta fl-1731 spicċa l-istudji tiegħi f'dan il-konservatorju, Pergolesi rebah l-ammirazzjoni tan-nies permezz tal-oratorju f'żewġ taqsimiet li kien ikkompona, *La Fenice sul rogo, o vero La morte di San Giuseppe*, u anke permezz ta' dramm sagru fi tliet atti *Li prodigy della divina grazia nella conversione e morte di San Guglielmo duca d'Aquitania*. Pergolesi għadda numru żgħir ta' snin jikkomponi mužika għal xi padruni aristokratici bhal Ferdinando Colonna Prinċep ta' Stigliano, u Domenico Marzio Carafa Duka ta' Maddaloni.

Pergolesi kien wieħed mill-iktar kompożituri importanti tal-opra buffa. L-ahħar kompożituru li rajna kien Rossini u li hu wkoll kien kompożituru importanti fix-xena tal-opra buffa. Id-differenza hija li Pergolesi ġie qabel Rossini u b'hekk, Pergolesi kien wieħed minn tal-ewwel li beda jikkomponi l-opra b'dan l-istil. Wahda mill-ewwel opri tiegħi kienet *Il Prigioner Superbo* li din fiha kellha 2 atti b'żewġ intermezzi buffi bl-isem ta' *La serva Padrona*. Din ġiet esegwita għall-ewwel darba fit-28 t'Awwissu tal-1733. Din l-opra

mill-ewwel intlaqet tajjeb tant li saret popolari sew mal-pubbliku. Meta din l-opra indaqqet f'Parigi fl-1752, inqala' impromptu mill-atturi fix-xena msejha Querelle des Bouffons. Dan l-impromptu kien bejn l-atturi serji franciżi bhal Jean-Baptiste Lully u Jean-Philippe Rameau u ammiraturi tal-jani tal-opra buffa. Pergolesi spicċa bhala mudell tal-opra buffa taljana u spicċa wkoll qasam il-komunita` għal sentejn shaħ bejn l-opra serja u l-opra buffa.



Fost il-kompożizzjonijiet tiegħu insibu l-opri *La Salustia* (1732), *Lo frate 'nnamorato* (1732), *l'Olimpiade* (1735), u *Il Flaminio* (1735). Dawn l-opri kollha ndaqqu għall-ewwel darba f'Napli u xi whud minnhom huma miktubin ukoll bid-djalett naplitan. *L'Olimpiade* indaqqet l-ewwel darba f'Ruma.



Pergolesi ikkompona wkoll kif semmejt qabel mužika sagra. Fosthom insibu quddiesa in Fa u tliet Salve Regina. Fl-1736 Pergolesi ikkompona *Stabat Mater* għal Sopran, alto, orkestra u basso continuo. Din il-kompożizzjoni hija l-iktar kompożizzjoni famuža ta' Pergolesi. *Stabat Mater* saret sinonima mal-isem Pergolesi. Din ġiet ikkummissjonata mill-Confraternita dei Cavalieri di San Luigi di Palazzo, fejn din il-konfraternita` kienet ta' kull sena tippreżenta meditazzjoni fil-Ġimgħa l-Kbira ad unur il-Verġni Mqaddsa. Dan ix-xogħol ta' Pergolesi kien ha

post dak miktub minn Alessandro Scarlatti li kien miktub 9 snin biss qabel dak ta' Pergolesi. Ix-xogħol ta' Scarlatti kien meqjus bħala 'antik' u għalhekk daru fuq Pergolesi għal xogħol aktar 'kontemporanju'. L-istili qawwija ta' barokk taljan li kelli u ix-xogħol, spicċa biex kien fil-mira ta' diversi nies li riedu jixtru u jdoqqu din il-kompożizzjoni, kif ukoll ta' diversi kompożituri li jirriġaw u jadattaw dan ix-xogħol għal diversi orkestri li kellhom. Wieħed minn dawn il-kompożituri kien Johann Sebastian Bach, li dan reġa' rrangha l-orquestrazzjoni u adatta x-xogħol għal wieħed mhux marjan, u dawru f' cantata bl-isem *Tilge, Hochster, meine Sunden* (Nehhi dnubieti, l-Oghla Wieħed).

Pergolesi miet fl-eta` tenera ta' 26 sena bil-marda tat-Tuberculosis, nhar is-17 ta' Marzu 1736 f' Pozzuoli. Pergolesi kien midfun l-ghada fil-monasteru Frangiskan tal-istess rahal. Bla dubju, inheġġiġkom biex tisimghu l-i-Stabat Mater ta' Pergolesi peress li huwa xogħol sabiħ ħafna.



Wiċċ Imb'wiċċ ma' John Attard 'Il-Gojjin'

minn Paul Micallef

Kieku nghid jew nikteb li se nagħmel interviżta lil John Attard, żgur li hadd jew kważi hadd ma' jkun jaf min hu dan John Attard. Iżda jekk nikteb John Attard 'il-Gojjin' tkun storja ohra ghax pratikkament il-Birgu kulhadd hekk jafu u John ma jiddejjaq xejn jisseqjah hekk.

Konoxxenza riċenti

Lil John nista' nghid li sirt nafu komparativament dan l-ahhar. Minhabba li kif se naraw iktar 'il quddiemu hu ma kienx midhla tal-affarijiet li nhobb jien, jiġifieri futbol, festi, Ġimha l-Kbira eċċ, qajla kont nafu pero` mindu beda jiffrekwenta l-każin tal-banda u eventwalment anke fil-kumitat kont niltaqqa' miegħu hafna drabi l-Hadd filghodu. Dan kien ikun fil-bar tal-każin madwar mejda mimlija bil-fliexken tal-birra fil-kumpanija ta' fost ohrajn, Alla jahfirlu Twanny Gauci, u naturalment il-mejda tkun mimlija bil-plattini tat-tnaqqir li jien u John tant inħobbu. Ghax fejn tidhol żaqqna t-nejn naqblu ghalkemm bhala forma u kemm jimmarka il-miżien m'għandi xejn x'naqsam miegħu!

Kumpanija ideali

John dejjem b'dik id-dahka fuq fommu, energetiku, ma jieqaf qatt u nistgħu nghidu li l-każin għamel akkwist kbir minnha. John u l-mara tiegħu huma kumpanija perfetti għax ta' karattru pjacevoli u tista' tqatta' lejla magħhom mill-isbah minkejja li l-hajja dewqithom l-imrar tat-telfa ta' binhom Andrea ta' 10 snin wara marda qerrieda. Minkejja dan, it-tbissima ta' fommhom u l-attitudni ghall-futur ma tonqoshom qatt u jista' jkun ta' eżempju għal haddiehor.

Laqgħa

Iltqajt ma' John naturalment fil-każin tal-banda u kelli nistenni qatiegħ waqt li kien qed jirrefja xi logħbiet tal-billiard, l-element li ressqu lejn il-każin u li għadu jilghab, jirrefja u juri nteress sal-ġurnata tal-lum.



Laqam

Intant biex nibda, John ghalkemm jaf min tah il-laqam ta' Gojjin, li kien Tony il-Pata meta hu kċċu 7 snin, ma jafx għaliex u għal min issemmu John. Meta staqsejtu għaliex Gojjin, hu weġibni ghax dejjem kċċu l-wardiet horor (u veru anke sal-lum il-ġurnata) u hekk sieħbu kien tah dak il-laqam li twahhal u twahhad ma' ismu, kważi kważi iktar minn kunjomu, naturalment l-iktar fil-Birgu.

Familja Kbira

Hu twieled fejn trabba, il-Birgu fis-16 ta' Jannar tas-sena 1955 eżattament f'dar fit-taraġ li qabel kien magħruf ta' Anastas, qabel it-Triq ta' quddiem il-Kwartier u llum imsemmi għal-Ğlormu Cassar. Hu tħġammed fil-parroċċa tagħna. Missieru u ommu mejtin kien t-tnejn mill-Birgu, missieru kien jismu Frans u kien infermier fil-waqta li ommu Cetta xebba Vella dejjem qaghdet id-dar. John trabba f'familja numeruża ta' sitt ulied. Dawn huma Jessie, Mario, Margaret, hu (John), Lawrence u Raymond.

Edukazzjoni u Impjieg

John qalli li l-edukazzjoni kollha tiegħu għamilha fl-iskola tal-Fortini. Meta ta' 16 il-sena hu spicċċa mill-iskola, dahal jaħdem għal ftit żmien ma' Mabbli l-haddied fil-Birgu stess u wara fil-kumpanija Woodware li kienet tagħmel is-saqajn tas-siggijiet. Imbghad sentejn wara meta kċċu 18-il sena dahal fil-Kop tal-Pijuneri. Xogħlu kien li jsuq it-trakkijiet u l-għaff fil-heavy plants u hadmu f'bosta proġetti bhaċ-Čadwick Lakes kif ukoll l-ajruport. Wara hu dahal bhala ghaddas mal-Gvern u hadem f'postijiet ta' kostruzzjoni ta' mollijiet, *slipways* kif ukoll pipelines tal-ilma u tad-drennagħ.



Praspar tat-tfulija

Lil John staqsejtu mistoqsijsa retorika ghax kont naf it-tweġiba li kienet iva. Il-mistoqsijsa kienet meta kien żgħir, jekk kienx imqareb jew le u hawn tħabtu jghidli xi praspar li kien għamel. Qalli li darba meta kien l-iskola kienu hadu l-ħalib lil Toni l-purtinar u hu kien garalhom il-mopp.

Wahda isbah hi din li ġejja li anke sahansitra spicċat fil-gazzetti. Mela meta kċċu 9 snin, hu u sieħbu Joe Spiteri imlaqqam il-hajta li llum jinsab l-Ingilterra, l-ghada tal-festa ta' San Duminku kienu sabu xi poryvli li waqghu min-nar tal-festa. Huma tefgħuh fi fliexnas tas-shampoo tal-hgieg (jekk ma tridx!) tas-sunsilk u splodew. Ir-riżultat? John b' 9 punti f'saqajh u sieħbu Joe bi 12. Wara l-isplużjoni tant kien hemm demm li qam aghha shieħ tant li lilhom kienu ksewhom bil-lożor bojod, John żied bi tbissima qalli 'konna qisna mumji u haduna bil-ġiri għand it-tabib Saliba'. Dan wara li nvistahom, bagħthom bil-ġiri lejn l-isptar.

Logħob tat-tfulija

Bħala ors tagħhom, John, hutu u shabu kienu jsibu tavla, jidilku bix-xaham u jinżlu t-taraġ kollu tat-triq tagħhom qishom tal-ice skating tal-Olimpjadi! Ta' tfal li kienu, kienu jqattgħu hafna żmien jesploraw (bil-perikli kollha) lix-xelters tal-foss (li żgur ma kienx bhal-lum) u bhala torch light kienu jużaw ix-xemgħat. Bhala logħob iehor kienu jilghabu xixu, harba, boċċi, kif ukoll spjegali li kienu jaqbdū muftieħ minn dawk il-kbar u kienu jagħmlulu is-sulfarini u kienu jfaqquhom. Sinċerament ma fhimthiex din l-invenzjoni piroteknika. Insomma... O żmien helu kif halleytni, żmien ta' meta konna bla... mobile u l-playstation! Meta bdew jitfarfu kienu jmorru d-dawra ta' St. Peter's Pool ix-Xghajra ta' Haż-Żabbar b'radju qisu għwardarobba u stqarr mieghi li anke ġieli ġabu (biex inppogħiha bil-pulit) xi prodotti magħhom minn xi għalqa mingħajr ma jinduna l-bidwi. Filgħaxxija imbgħad erħilhom lejn ix-Xghajra ta' Bormla hdejn ir-Rest (illum il-Kunsill Lokali) u filgħaxxija sat-talkies ir-Rialto.



Socjetà Mužikali San Lawrenz

Belt Vittoriosa

Bħala ħbieb viċin tieghu kellu lil Johnny Galea, Lawrence Darmanin, John u Tony Galea ta' Mabbli u ohrajn.

Mużew

Bhal tfal ohra hu kien jattendi l-mużew fi żmien Santu u Pawlu r-riefnu ghax hekk kienu jsibuh. Billi s-soċju Pawlu kien iġebbdilhom widnejhom ghax ma kinux joqogħdu kwieti huma kienu jistennew huwa u nieżel il-Kalkara min-naha tal-Fortini, jitilghu fuq is-swar u kienu jissuttaww bit-tubi tal-hamrija... Viva it-tagħlim tal-Verbum Dei... !

Hruġ u bahar

Wara l-mużew it-tfal u ž-żgħażagh ta' dak iż-żmien kienu jqatħġu hafna hin il-Youth Centre fejn ghalkemm kien immexxi minn Dun Pawl Camilleri, il-figura ikonika kienet Ġanni Agius li kulhadd kien jafu bhala Ġanni tal-Youth Centre. Futbol hlief l-iskola qatt ma kien jilgħab ghax id-delizzju principali tieghu kif ukoll anke x-xogħol kien il-bahar. Fil-fatt bhal hafna żgħażagh kienu (u konna, inkluż jien) wara nofsinhar nerħulha lejn it-toqbiet li kienu jfuru bil-hajja u l-attività. Toqbiet ghax dak iż-żmien kien hemm it-toqba l-qadima fejn kien hemm il-gabbana qrib il-Kalkara u anki t-toqba l-ġidida qabel m'għamlu dak il-moll li għaqqaq id-Kalkara mal-Birgu.

Hawn John kien iqatta' hafna hin, jilgħab, jaqbeż minn fuq dak il-blatt li kien hiereg il-barra magħrufa bhala xkafef u naturalment jghum. Huwa kien jaqsam l-ewwel sal-baga li kien hemm fin-nofs, wara sa Bighi, il-Kalkara li dak iż-żmien kien għadu sptar taht l-Inglizi u xi drabi qalli li kienu jimxu max-xatt sar-Rinella fejn kien hemm taż-żejt, fuq il-breakwater, jaqsmu in-naha l-ohra għall-Belt Valletta u anke xi drabi għamewha sa Tigne' f'Tas-Sliema. Ghoddhom qalbuhielu lil Turu Rizzu!

Għadds

Pero` l-iktar haġa għal qalb John marbuta mal-bahar u eventwalment kien l-impieg tieghu kien il-ghadds. Fil-fatt forsi iktar meta kien iż-ġiġ millillum kien u għadu jhobb jgħodds għat-tamal, rizzi, għandoffi, u naturalment hut. Qalli li l-ewwel cilindru tal-arja li kellu kien dak adattat minn cilindru minn fuq il-famuż Vulcan Bomber tal-Air Force Ingħilja li kien waqa' fuq ir-rahal ta' Haż-Żabbar fis-sebghinijiet u halla mara mejta. John żied li taht il-bahar hemm dinja ohra u hasra jkun dak li qatt m'esperjenzha. Staqsejtu jekk qatt kellu xi esperjenza ma' xi huta kbira bhal kelb il-bahar jew qattx kien f'periklu. Hu weġibni fin-negattiv dwar il-periklu bħal bends eċċi, pero` jiftakar li darba iltaqqa' ma' cerna kbira u ma hax čans magħha għax dabbar rasu u malajr tela 'l fuq.

Hajja Soċċali

John qalli li hu qatt ma kien abbat u qajla kien jiffrekwenta l-knisja għalkemm il-festa kien u għadu jhobbha u meta kien żaghżugh gieli ta daqqa t' id fl-armar. Dwar sehem fil-Ġimħa l-Kbira hu qalli li xi drabi refa' fl-istatwa tal-Ort u l-Kolonna. Żied... ‘Basta fil-bid’.

Imħabba ta' ħajtu

John sab l-imħabba ta' ħajtu meta kien qiegħed f'diskoteka l-Imsida u hemm iltaqqa' ma' Victoria xebba Vella li anke kif jindika minn isimha kienet mill-Isla. Wara perjodu ta' għeruşija huma żżewwġu fil-parroċċa ta' Marija Bambina l-Isla fis-6 ta' Novembru 1982 u r-riċeġiment għamlu il-Lukanda Phoenicia. Huma marru joqogħdu Haż-Żabbar fi Triq Nikol Biancardi fejn għadhom joqogħdu hemm sal-lum.

Ma nistax ma nsemmix kemm jien nammira din il-koppja li kważi dejjem ikunu fil-kumpanija ta' xulxin u kull fejn imorru, imorru flimkien.

Tfal

Minn dan iż-żwieg kellhom żewġ it-tfal, Andrea u Martina Andrea (bix-xieraq). Ktibt kellhom ghax kif diġa semmejt, sfortunatament it-tifel Andrea miet meta kellu 10 snin wara li kien marad serjament. Andrea li kien ukoll membru tal-iscoċi kien iqatta' hafna hin ma' nannuh l-Isla u hu kien miet fi Sptar l-Ingilterra.

It-tifla Martina li llum għandha 21 sena qiegħda fir-raba' sena tal-kors tal-liġi għal avukatessa.

Effett tat-telfa

Meta staqsejtu x'effett halla fuq familtu dan it-telfien qalli li hu u martu bdew jaraw il-hajja differenti. Ghalkemm dejjem hemm xi haġa nieqsa f'hajjithom, iridu jghixu il-ġurnata mill-ahjar possibbi.

Kažin tal-Banda

Illum John hu pensjonant ghalkemm nammetti li ma jidhirx! Hekk hu għandu hafna hin fuq idejh u ghalkemm kif għidna hu qatt ma kien xi wieħed midħla la tal-knisja, la tal-festa u lanqas tal-kažin, il-billiard ressqa lejn is-Soċċeta` tagħna. Billi hu kwazi kuljum jinzel il-Birgu kien imur jilgħab il-billiard, wara dahal fil-kummissjoni tal-Billiard u wara, xi 11-il sena ilu, membru fil-kumitat. Meta staqsejtu xi rwol għandu hu mill-ewwel weġibni ‘maintenance’ u dak kollu li jkun hemm bżonn.

Iktar fuq John

John qalli li fil-passat kien ipejjep u issa waqaf. Hu jhobb hafna jsiefer pero` dan l-ahhar ma jistax hafna minħabba l-istudju tat-tifla biex ma jħallu hafna wahidha. Hu bħali jhobb żaqqu u jiekol kollox. Bhala mužika jhobb hafna l-gruppi li kienu popolari fi tfulit u għadhom sal-lum, bħal grupp legġendarju Pink Floyd u s-Super Tramp. Dwar films hu jippreferi films fejn ikun hemm ‘iż-żinnijiet’ fosthom dawk tal--Agent 007 James Bond.

Fehmiet

Bhas-soltu biex nagħlaq staqsejtu kif jaħsibha dwar il-kažin u l-Birgu. Dwar il-kažin John qalli li hu interessa hafna fuu u minħabba x-xogħol kbir li hemm, iż-żommu fizikament tajjeb. Hu kompla jaċċenna li l-kažin qed jirrangha hafna u wieħed mill-isbah kažini ta' Malta.

Dwar il-Birgu John weġibni li hdejn li kien, il-Birgu indaf hafna u issa n-nies tghallmu jżommu l-Birgu nadif kif jixraq.

Għeluq

B'dak il-kliem jien sellimtu u hallejtu jmur lura (ghax kien fuq ix-xwiek) lejn is-Sala tal-Billiard li hu tant involut fiha. Ghalkemm John jista' jitqies bhala raġel komuni anzi nieqes minn xi diploma jew degree akademika jaf jagħtina tagħlimiet. Fosthom l-użu tajjeb tal-perjodu tal-pensjoni fejn minflok ma nibqgħu f'rōkna nilhaqqu x-xemx sakemm il-Mulej jagħtina s-sahha, nużawha bl-ahjar mod u f'dan il-kažin John qed jagħti hafna kontribut b'mod volontarju lejn il-kažin tagħna minkejja li fil-passat u f'żogħiżu qatt ma kien midħla ta-Soċċeta` tagħna.

Pero` l-ahhar u l-akbar tagħlima hi li kien kapaci jaffronta bi qlubija u anke b'ottimiżmu l-hajja wara t-telfa tal-ġhażiż ibnu Andrea. John grazzi u j'Alla l-esperjenza tiegħek tkun ukoll ta' xprun u komfort għal min forsi ghaddha minn dak li għaddejt int.



Socjetà Mužikali San Lawrenz

Belt Vittoriosa

ATTIVITÀ GHAX-XHUR TA' MEJJU-ĞUNJU 2018

It-Tlieta 1 ta' Mejju

L-Erbgha 2 ta' Mejju
Il-Hamis 3 ta' Mejju
Il-Ğimgha 4 ta' Mejju

Il-Hamis 17 ta' Mejju
It-Tnejn 21 ta' Mejju
It-Tlieta 22 ta' Mejju

L-Erbgha 23 ta' Mejju

Il-Ğimgha 25 ta' Mejju
Il-Hadd 27 ta' Mejju

It-Tnejn 28 ta' Mejju
It-Tlieta 29 ta' Mejju
Il-Hamis 31 ta' Mejju
Is-Sibt 2 ta' Ğunju

It-Tlieta 5 ta' Ğunju
L-Erbgha 6 ta' Ğunju

Il-Hamis 7 ta' Ğunju

Il-Ğimgha 8 ta' Ğunju

Is-Sibt 9 ta' Ğunju

It-Tlieta 12 ta' Ğunju
It-Tnejn 11 ta' Ğunju
Il-Ğimgha 15 ta' Ğunju

Il-Hadd 17 ta' Ğunju

Il-Ğimgha 29 ta' Ğunju

Festa Pubblika - Jum il-Haddiem

Cerimonja ghoti ta' Fondi mill-Aġenzija Żgħażagh
Fis-7.00pm Xogħol ta' Mixing u Editing fuq l-Album tal-Marċi Brijuži
Fis-6.30pm Laqgha tal-Kummissjoni Finanzi
Fis-7.00pm Xogħol ta' Mixing u Editing fuq l-Album tal-Marċi Brijuži
Fis-6.45pm Laqgha tal-Kummissjoni Banda
Fis-7.00pm Laqgha tal-Kumitat Centrali
Mota tal-Erbghat f'gieh San Lawrenz
Tiżżanżan il-Bandiera ghall-Erbghat

L-EWWEL ERBGHA F'ĞIEH SAN LAWRENZ

Fit-8.00pm Red Gathering fil-bitha tal-Kažin
Fit-8.00pm Ikla tal-Ewwel Erbgħa taht il-Kampnar
Fit-8.00am Sehem il-Banda Vittoriosana San Lawrenz fil-purċissjoni tal-Praċett

Fis-6.30pm Kunċert tal-Banda

Fis-6.30pm Kunċert tal-Banda

Fis-6.30pm Kunċert tal-Banda

Fid-9am Kunċert tal-Banda

Fis-7.30pm Fanfarra Purċissjoni Corpus Domini

Fis-6.30pm Kunċert Ġeneralis gewwa Sant' Anglu

Fit-8.00pm Programm Annwali mill-Banda

Vittoriosana San Lawrenz fil-Kastell Sant' Anglu

Tneħdija tal-Album il-ġdid u l-USB bil-kollezzjoni tal-Marċi Brijuži

Festa Pubblika Sette Giugno

Fis-6.30pm Sehem il-Banda Vittoriosana San Lawrenz fil-Purċissjoni tal-Qalb ta' Ĝesu`

Fis-7.00pm Servizz tal-Banda Vittoriosana San Lawrenz gewwa l-Isla fl-okkażjoni tal-400 sena mill-wasla tal-istatwa ta' Marija Bambina

Fis-7.00pm Laqgha tal-Kummissjoni Finanzi

Fis-7.00pm Laqgha tal-Kumitat Centrali

Fis-6.30pm Servizz tal-Banda Vittoriosana San Lawrenz fuq Tal-Hawli fil-purċissjoni tal-Qalb ta' Ĝesu`

Fis-6.30pm Servizz tal-Banda Vittoriosana San Lawrenz gewwa r-Rabat fil-Festa ta' Corpus Domini

Fit-8.00pm Ikla fuq is-Simenta

Marei Brijuži 2018

KOLLEZZJONI TA' MARČI BRIJUŽI
FUQ USB DRIVE U CD ALBUM ġ DID

7 VOLUMI MIT-TIELET MILLĒNU

135

FL-OKKAŻJONI TAL-135 SENA ANNIVERSARJU
TAS-SOĊJETA' MUŽIKALI SAN LAWRENZ, BELT VITTORIOSA

6 VOLUNI FUQ USB DRIVE €15
CD ALBUM 2018 €18

OFFERTA SPECJALI TA' 7 VOLUNI
6 VOLUNI FUQ USB DRIVE + CD ALBUM 2018 €20

IKKUNTATTJANA
Socjetà Mužikali San Lawrenz Belt Vittoriosa - #ilbandatalbirgu
music@stlawrenceband.com
+356 99428597

**Il-President u
l-Membri tal-Kumitat
tas-Soċjeta' Mužikali San Lawrenz
jifirħu lil
Fr Alan Joseph Adami OP
fl-okkażjoni
tal-ordinazzjoni tiegħu
bħala Saċerdot.**

hsbc.com.mt

2380 2380

HSBC 

Approuvé par la Banque HSBC Bank Malta p.l.c., 116, Triq i-Arċisqof, Valletta VLT1444

MIFSUD GARAGE LTD.

IRONMONGERY

Għal dak kollu li wieħed ikollu bżonn għad-dar

56, LA VALLETTE STREET, VITTORIOSA

Tel: 2180 7535

BUILDING CONTRACTERS, PLANT FOR HIRE

Cranes

Bobcats

Tower ladders

Mini skips

Concrete mixer with High up

356 99499623

paul.ciliabros@gmail.com

PAUL CILIA



assigurazzjoni fuq
il-hajja b'xejn meta
tixtri karozza

Impawn lejn is-suċċess tiegħek

Is-self personali kollu huwa suġġett ghali-kriterji normali ta' self u ghall-approvazzjoni finali mill-fergħa tiegħek tal-BOV. Il-benefiċċju ta' assigurazzjoni b'xejn fuq il-hajja huwa ta' massimu ta' €25,000 għal kull facilità, sal-ot ta' 69 sena jew sakemm titħallas il-facilità skont x'jaghlaq l-ewwel. Japplikaw xi termini u kundizzjonijiet.

BOV

Bank of Valletta

BOV PERSONAL LOANS

2131 2020 | bov.com

Mahrug minn Bank of Valletta p.l.c.,
58, Triq San Zekka, il-Belt Valletta VLT 1130



Breakaway Travel

Blacktown

George Vella
Managing Director

94 Cnr Main & Campbell Street
BLACKTOWN NSW 2148
PO Box 27, BLACKTOWN NSW 2148

Tel: 02 9622 7799
Fax: 02 9671 6706
Mobile: 0408 079 246
Email: gvella@breakawaytravel.com.au

*Proud to be associated with the Committee
of the St Lawrence Band Club, Vittoriosa, Malta*



SOCIETA MUUSIKALI SAN LAWRENCE
VITTORIOSA
A.D. 1863